

متحدہ قومی موومنٹ کے قائد الطاف حسین اور پاکستان علماء کونسل کے سربراہ علامہ طاہر اشرفی کے درمیان ٹیلیفونک گفتگو پاکستان کے عمومی حالات، ملکی و بین الاقوامی صورتحال، بین المذاہب ہم آہنگی اور مختلف موضوعات پر تفصیلی تبادلہ خیال گستاخانہ فلم اظہار رائے کی آزادی کے اصولوں کے صریحاً خلاف ہے، الطاف حسین اور علامہ طاہر اشرفی کا اتفاق یوم عشق رسولؐ کے موقع پر تشدد اور سرکاری ونجی املاک کو نقصان پہنچانے کے واقعات پر اظہار مذمت، جانی و مالی نقصانات پر اظہار افسوس تشدد اور دہشت گردی کی یہ کارروائیاں عشق رسولؐ کا مظاہرہ نہیں بلکہ اس سے دنیا میں اسلام اور پاکستان کی بدنامی ہوئی ہے ملت اسلامیہ کے اتحاد، بین المذاہب ہم آہنگی، احترام انسانیت اور امن و بھائی چارے کیلئے باہمی تعاون اور کاوشیں کی جائیں گی۔ دونوں رہنماؤں میں اتفاق آپ پاکستان کے ان تمام لوگوں کی امید ہیں جو امن، رواداری ہم آہنگی چاہتے ہیں اور انتہا پسندی سے نجات چاہتے ہیں۔ طاہر اشرفی

لندن۔۔۔ 25، ستمبر 2012ء

متحدہ قومی موومنٹ کے قائد جناب الطاف حسین اور پاکستان علماء کونسل کے سربراہ علامہ طاہر اشرفی کے درمیان ٹیلیفون پر گزشتہ روز گفتگو ہوئی۔ گفتگو ڈیڑھ گھنٹہ تک جاری رہی جسکے دوران دونوں رہنماؤں کے مابین پاکستان کے عمومی حالات، ملکی و بین الاقوامی صورتحال، بین المذاہب ہم آہنگی اور مذہبی حوالے سے بھی مختلف موضوعات پر تفصیلی تبادلہ خیال کیا گیا۔ جناب الطاف حسین جو ان دنوں لندن سے باہر ہیں، انہوں نے علامہ طاہر اشرفی سے گفتگو کرتے ہوئے پاکستان میں بڑھتی ہوئی مذہبی انتہا پسندی، فرقہ وارانہ قتل و غارتگری، مذہبی اقلیتوں کے ساتھ ہونے والی زیادتیوں، تشدد اور عدم برداشت کے واقعات میں اضافہ پر اپنی گہری تشویش کا اظہار کیا۔ دونوں رہنماؤں نے گستاخانہ فلم کی شدید مذمت کرتے ہوئے اسے اظہار رائے کی آزادی کے اصولوں کے صریحاً خلاف قرار دیا۔ انہوں نے گستاخانہ فلم کے خلاف 21 ستمبر کو یوم عشق رسولؐ کے موقع پر ملک کے مختلف شہروں میں مذہبی انتہا پسند عناصر کی جانب سے تشدد، دہشت گردی اور سرکاری ونجی املاک کو نقصان پہنچانے اور مردان میں چرچ کو نذر آتش کرنے کے واقعہ کی بھی شدید مذمت کی اور ان واقعات میں جانی و مالی نقصانات پر شدید افسوس کا اظہار کیا۔ دونوں رہنماؤں نے اس بات پر اتفاق کیا کہ تشدد اور دہشت گردی کی یہ کارروائیاں عشق رسولؐ کا مظاہرہ نہیں بلکہ اس سے دنیا میں اسلام اور پاکستان کی مزید بدنامی ہوئی ہے۔ علامہ طاہر اشرفی نے گستاخانہ فلم کے معاملے پر جناب الطاف حسین کی جانب سے سب سے پہلے آواز بلند کرنے، اس بارے میں سفارتی سطح پر پرامن اور مؤثر انداز میں احتجاج کرنے اور اس معاملے پر اقوام متحدہ کے پلیٹ فارم پر قانون سازی کے مطالبہ کو سراہا۔ انہوں نے فرقہ وارانہ ہم آہنگی اور مذہبی رواداری کیلئے جناب الطاف حسین کی کوششوں کو سراہتے ہوئے کہا کہ آپ پاکستان کے ان تمام لوگوں کی آخری امید ہیں جو پاکستان میں امن و محبت، رواداری اور ہم آہنگی چاہتے ہیں اور انتہا پسندی سے نجات چاہتے ہیں۔ دونوں رہنماؤں نے اس بات پر مکمل اتفاق کیا کہ ملک میں فرقہ وارانہ ہم آہنگی، مذہبی رواداری اور محبت و اخوت کو فروغ دینا وقت کی اہم ضرورت ہے۔ احترام انسانیت کے اصولوں کے تحت تمام شہریوں کا احترام کرنا چاہیے خواہ ان کا تعلق کسی بھی فرقہ، مسلک یا عقیدے سے ہو، خواہ ان کا تعلق کسی بھی مذہب سے کیوں نہ ہو ہمیں ان کی جان و مال اور عقیدے کا احترام کرنا چاہیے اور کوئی بھی ایسا عمل نہیں کرنا چاہیے کہ کسی بھی غیر مسلم کی دل آزاری ہو۔ دونوں رہنماؤں نے اس بات کا اعادہ کیا کہ ملت اسلامیہ کے اتحاد، بین المذاہب ہم آہنگی، احترام انسانیت اور امن و بھائی چارے کیلئے باہمی تعاون اور کاوشیں کی جائیں گی

ایم کیو ایم کے زیر اہتمام 26 ستمبر کو ہوٹل میریٹ میں ”عشق رسولؐ اور ہمارا رویہ“ کے عنوان سے پروگرام کا انعقاد کیا جا رہا ہے

ایم کیو ایم کے قائد جناب الطاف حسین لندن سے انتہائی اہم اور فکر انگیز ٹیلی فونک خطاب کریں گے

کراچی۔۔۔ 25، ستمبر 2012ء

متحدہ قومی موومنٹ کے زیر اہتمام ”عشق رسول ﷺ اور ہمارا رویہ“ کے عنوان سے 26 ستمبر 2012ء، بروز بدھ سہ پہر 3 بجے میریٹ ہوٹل (مارکی) میں پروگرام منعقد ہوگا جس سے متحدہ قومی موومنٹ کے قائد جناب الطاف حسین لندن سے انتہائی اہم اور فکر انگیز ٹیلی فونک خطاب کریں گے۔ پروگرام میں مختلف مکاتب فکر کے علمائے کرام، تاجر، صنعتکار، دانشور، ادیب، شعراء، کالم نگار، صحافی، وکلاء، طلبہ و طالبات اور مختلف شعبہ ہائے زندگی سے تعلق رکھنے والے افراد کے علاوہ ایم کیو ایم کی رابطہ کمیٹی کے ارکان، حق پرست وزراء، ارکان قومی و صوبائی اسمبلی بھی شرکت کریں گے۔

یوم عشق رسولؐ کے موقع پر شہر پسند مظاہرین کے ہاتھوں سینماؤں میں توڑ پھوڑ،  
لوٹ مار اور انہیں نذر آتش کرنے کا سختی سے نوٹس لیا جائے، حق پرست ارکان صوبائی اسمبلی  
متاثرہ سینما مالکان کی پریس کانفرنس اور مطالبات پر حکومتی سطح پر مخلصانہ اور ہمدردانہ غور کیا جائے اور انڈسٹری کو تنزلی  
سے بچانے کیلئے ہر ممکن اور مثبت اقدامات کئے جائیں

کراچی۔۔۔ 25 ستمبر 2012ء

حق پرست ارکان صوبائی اسمبلی نے مطالبہ کیا ہے کہ یوم عشق رسولؐ کے موقع پر شہر پسند مظاہرین کی جانب سے کراچی کے سینماؤں میں توڑ پھوڑ، لوٹ مار اور انہیں نذر آتش کرنے کا  
سختی سے نوٹس لیا جائے اور متاثرہ سینما مالکان کی پریس کانفرنس اور اس میں کئے گئے مطالبات پر حکومتی سطح پر مخلصانہ اور ہمدردانہ غور کیا جائے۔ اپنے مشترکہ بیان میں انہوں نے  
کہا کہ شہر پسند مظاہرین کی جانب سے سینماؤں کو نذر آتش کرنا سوچا سمجھا اور منظم منصوبہ معلوم ہوتا ہے اور بیک وقت اتنے سینماؤں کو آگ لگا کر خاکستر کر دینا بڑا نقصان ہے اور اس  
نقصان کی تلافی حکومتی تعاون اور مدد کے بغیر ممکن نہیں ہے۔ حق پرست ارکان صوبائی اسمبلی نے صدر مملکت آصف علی زرداری، وزیراعظم راجہ پرویز اشرف، گورنر سندھ ڈاکٹر  
عشرت العباد اور وزیراعلیٰ سندھ سید قائم علی شاہ سے مطالبہ کیا کہ سینماؤں میں توڑ پھوڑ اور انہیں نذر آتش کر نیوالے شہر پسند مظاہرین کو فی الفور گرفتار کیا جائے اور اس انڈسٹری کو  
تنزلی سے بچانے کیلئے حکومتی سطح پر ہر ممکن اور مثبت اقدامات بروئے کار لائے جائیں۔

مظاہروں میں شہر پسندی، جلاؤ گھیراؤ، لوٹ مار کرنے والے عناصر مکمل طور پر یوم عشق رسولؐ کی توہین کے مرتکب ہوئے ہیں، متحدہ علماء کمیٹی  
رسول اللہؐ سے سچی عقیدت، عشق اور محبت کا تقاضا تو یہ تھا کہ اس دن مسلمان تو کجا کسی غیر مسلم کو آنچ تک نہ آتی  
شہر پسندوں کے یوم عشق رسولؐ پر پرتشدد رویے سے منفی اثرات مرتب ہوئے پرتشدد کارروائیوں میں ملوث افراد کسی قسم کی رعایت کے مستحق نہیں  
کراچی۔۔۔ 25 ستمبر 2012ء

متحدہ علماء کمیٹی کے ارکان نے کہا ہے کہ یوم عشق رسولؐ کے موقع پر ہونے والے مظاہروں میں لوٹ مار، جلاؤ گھیراؤ، تشدد سمیت سرکاری و نجی املاک کو نقصان پہنچانے والے پرتشدد  
مظاہرین دین اسلام اور نبی اکرم ﷺ کی اصل تعلیمات سے لاعلم ہیں اور ایسے شہر پسند عناصر مکمل طور پر یوم عشق رسولؐ کی توہین کے مرتکب ہوئے ہیں۔ اپنے مشترکہ بیان میں  
انہوں نے کہا کہ رسول اللہ ﷺ سے سچی عقیدت، عشق اور محبت کا تقاضا تو یہ تھا کہ یوم عشق رسولؐ کے موقع پر مسلمان تو کجا کسی غیر مسلم تک کو آنچ نہ آتی اور نہ ہی کسی کا نقصان  
ہوتا جبکہ شہر پسندوں نے اس دن کو اپنے پرتشدد رویے سے نقصان پہنچایا۔ انہوں نے کہا کہ اسلام محبت بھائی چارگی اور امن و آشتی کا مذہب ہے اور اس میں تشدد کا کوئی عنصر نہیں ہے  
اور آپ ﷺ کی توہین کی آڑ میں پرتشدد مظاہرین نے دنیا بھر میں اسلام کے امیج کو بری طرح خراب کیا ہے جس پر وہ سخت سزا کے مستحق ہیں۔ علماء کمیٹی کے ارکان نے صدر مملکت  
آصف علی زرداری، وزیراعظم راجہ پرویز اشرف اور وفاقی وزیر داخلہ رحمان ملک سے مطالبہ کیا کہ یوم عشق رسولؐ کے موقع پر نکلنے والے پرامن مظاہروں میں شہر پسندوں کی جانب  
سے پرتشدد کارروائیوں کا نوٹس لیا جائے اور ان میں ملوث عناصر کو فی الفور گرفتار کر کے قرار واقعی سزا دی جائے۔

ایم کیو ایم کے سگووار کارکنان سے رابطہ کمیٹی کا اظہار تعزیت

کراچی۔۔۔۔ 25 ستمبر 2012

متحدہ قومی موومنٹ کی رابطہ کمیٹی نے ایم کیو ایم کو رگی سیکٹر یونٹ 77 کے کارکن سید ظن اکبر کے والد سید ظہیر الدین حیدر، قصبہ علیگڑھ سیکٹر کے کارکن آفتاب عالم کی اہلیہ کشور خان،  
اورنگی سیکٹر یونٹ 119 کے کارکن محمد پرویز عالم کی والدہ جہاں آرا بیگم، ایبٹ آباد زون حویلیاں کے کارکن سردار پرویز سرور کی والدہ اور نائن زیرو کے پڑوسی رفیق محمد کے انتقال پر  
گہرے رنج و غم کا اظہار کیا ہے۔ اپنے ایک بیان میں رابطہ کمیٹی نے مرحومین کے تمام سگووار لواحقین سے دلی تعزیت کا اظہار کرتے ہوئے دعا کی کہ اللہ تعالیٰ مرحومین کو اپنی جوارر  
حمت میں جگہ اور لواحقین کو صبر جمیل عطا فرمائے۔

کراچی میں فرقہ وارانہ دہشت گردی کا سختی سے نوٹس لیا جائے، حق پرست اراکین قومی اسمبلی

فرقہ وارانہ دہشت گردی میں جاں بحق افراد کے لواحقین سے اظہار تعزیت

کراچی۔۔۔ 25، ستمبر 2012ء

حق پرست اراکین قومی اسمبلی نے مطالبہ کیا ہے کہ کراچی میں فرقہ وارانہ دہشت گردی کا سختی سے نوٹس لیا جائے اور فرقہ وارانہ دہشت گردی میں ملوث عناصر کو گرفتار کر کے کراچی کا امن و سکون بحال کیا جائے۔ اپنے مشترکہ بیان میں اراکین قومی اسمبلی نے کہا کہ امن دشمن عناصر سوچی سمجھی سازش کے تحت شہر میں فرقہ وارانہ فسادات کی آگ بھڑکانے کے درپے ہیں اور یہی وجہ ہے کہ وہ معصوم و بے گناہ شہریوں کو دہشت گردی کا نشانہ بنا رہے ہیں۔ انہوں نے کہا کہ ایک جانب شہر میں فرقہ وارانہ دہشت گردی کا سلسلہ جاری ہے اور اب تک متعدد افراد دہشت گردی کا نشانہ بن چکے ہیں۔ انہوں نے کہا کہ ایم کیو ایم واحد جماعت ہے جو شروع دن سے فرقہ وارانہ ہم آہنگی، بھائی چارگی کے فروغ اور اتحاد بین المسلمین کیلئے کام کر رہی ہے اور چاہتی ہے کہ تمام مذاہب، مسلک و فرقے سے تعلق رکھنے والے افراد آپس میں مل جل کر رہیں۔ انہوں نے فرقہ وارانہ دہشت گردی کا نشانہ بننے والے تمام افراد کی مغفرت، ان کے درجات کی بلندی اور سوگواروں کو لواحقین کے صبر جمیل کیلئے دعا کی اور سوگواران سے دلی ہمدردی کا اظہار کیا۔ اراکین قومی اسمبلی نے گورنر سندھ ڈاکٹر عشرت العباد، وزیر اعلیٰ سندھ سید قائم علی شاہ سے مطالبہ کیا کہ کراچی میں فرقہ وارانہ دہشت گردی کا سنجیدگی سے نوٹس لیا جائے اور کراچی میں فرقہ وارانہ فسادات کی آگ بھڑکانے والوں کو بے نقاب کر کے سخت سے سخت سزا دی جائے۔

